

महाराष्ट्र लोकसेवा आयोगामार्फत घेण्यात येणा-या स्पर्धात्मक परीक्षा व नाम-निर्देशनाने करावयाच्या नियुक्त्या यांसाठी शासकीय कर्मचा-यांचे अर्ज आयोगा-कडे पाठविण्याबाबत अंमलबजावणीची कार्यपद्धती.

---

महाराष्ट्र शासन  
सामान्य प्रशासन विभाग,  
परिपत्रक क्रमांक एसआरएच-२२८२/२५५५-सीआर-१९०/तेरा-अ,  
मंत्रालय, मुंबई-४०० ०३२ दिनांक २२ जुलै १९८३.

### परिपत्रक

महाराष्ट्र लोकसेवा आयोगामार्फत घेण्यात येणा-या स्पर्धात्मक परीक्षांसाठी व जाहीरातीद्वारे भरण्यात येणा-या विविध पदांकीरता अर्ज करू इच्छिणा-या शासकीय कर्मचा-यांचे अर्ज आयोगाकडे पाठविण्याबाबत शासन परिपत्रक, सामान्य प्रशासन विभाग, क्रमांक-पीएससी-१०८०/४८१/तेरा-अ, दिनांक ४ सप्टेंबर १९८० अन्वये निधारित केलेल्या कार्यपद्धतीत सुधारणा करण्याचे शासनाने ठरविले आहे. यापुढे अशा परीक्षांसाठी किंवा पदांकीरता अर्ज करू इच्छिणा-या शासकीय कर्मचा-यांनी विहित नमुन्यातील पूर्ण भरलेले आपले अर्ज परस्पर आयोगाकडे पाठवावेत. त्याचवेळी त्यांनी जाहीरातीचा संदर्भ, कोणत्या परीक्षेसाठी/पदासाठी अर्ज केला आहे, आयोगाने अर्ज स्विकारण्याची अखेरची तारीखा इत्यादी सर्व तपशील आपल्या कार्यालय/विभाग प्रमुखाना कळवावा आणि आपल्या उमेदवारीस परवानगी असल्याचे आयोगास परस्पर कळविण्याची त्यांना विनंती करावी.

२. वरीलप्रमाणे माहिती कर्मचा-यांकडून मिळाल्यानंतर त्याच्या उमेदवारीस संमति नाकारावयाची असल्यास संबंधित कार्यालय प्रमुखा किंवा विभाग प्रमुखा यांनी आयोगाने अर्ज स्वीकारण्याच्या अखेरच्या तारखेपासून तीस दिवसांच्या आत त्याप्रमाणे आयोगास कळवावे. कर्मचा-यांच्या उमेदवारीस विभाग प्रमुखा/कार्यालय प्रमुखा यांची हरकत असल्याचे त्यांनी, अर्ज आयोगाने स्वीकारण्याच्या अखेरच्या तारखेपासून तीस दिवसांच्या आत आयोगास कळविले नाही, तर कर्मचा-यांच्या उमेदवारीचा विचार आयोगाने करण्यास त्यांची हरकत नसल्याचे गृहीत धारण्यात येईल आणि कर्मचा-यांच्या निवडीचा विचार आयोग करील.

३. सर्व विभाग प्रमुखा/कार्यालय प्रमुखा यांना विनंती करण्यात येते की, त्यांनी वरील सुचनांचे काटेकोरपणे पालन करावे.

महाराष्ट्राचे राज्यपाल यांच्या आदेशानुसार व नांवाने,

व.स.दळवी,  
अवर सचिव, महाराष्ट्र शासन.

प्रति,

राज्यपालांचे सचिव,  
मुख्यमंत्री यांचे सचिव,  
सचिव, महाराष्ट्र लोकसेवा आयोग, मुंबई [पत्रासह],  
सर्व विभाग प्रमुखा,  
सर्व कार्यालयीन प्रमुखा,  
मंत्रालयीन सर्व विभाग.